



## ТАТАРСТАН РЕСПУБЛИКАСЫ ЗАКОНЫ

### Татарстан Республикасы Сәүдә-сәнәгать палатасы турында

Татарстан Республикасы  
Дәүләт Советы тарафыннан  
2017 елның 26 октябрендә  
кабул ителде

#### 1 статья. Элеге Законның жайга салу предметы

Элеге Закон «Россия Федерациясендә сәүдә-сәнәгать палаталары турында» 1993 елның 7 июлендәге 5340-1 номерлы Россия Федерациисе Законы (алга таба – «Россия Федерациясендә сәүдә-сәнәгать палаталары турында» Россия Федерациисе Законы) нигезендә Татарстан Республикасы Сәүдә-сәнәгать палатасы (алга таба – Палата) статусын, эшчәнлегенең, шулай ук Палатаның Татарстан Республикасы дәүләт хакимиите органнары белән үзара эшләү өлкәсендә аерым хокук мөнәсәбәтләрен билгели.

#### 2 статья. Палата статусы

1. Палата берлек оештыру-хокукый рәвешендә төzelгөн, ихтыярый нигездә Россия юридик затларын, шул исәптән юридик затларны һәм (яисә) индивидуаль эшкуарларны берләштерә торган Россия оешмаларын, шулай ук Россия Федерациисе законнарында билгеләнгән тәртиптә теркәлгән индивидуаль эшкуарларны берләштерүче дәүләти булмаган коммерциягә карамаган оешма булып тора.

2. Палата үз эшчәнлеген «Россия Федерациясендә сәүдә-сәнәгать палаталары турында» Россия Федерациисе Законы, башка федераль законнар һәм Россия Федерациисенең бүтән норматив хокукый актлары, әлеге Закон, Татарстан Республикасының башка законнары һәм бүтән норматив хокукый актлары, үз уставы нигезендә гамәлгә ашыра.

3. Палатаны төзү, шулай ук аның эшчәнлеген тұқтату принциплары һәм тәртибе «Россия Федерациясендә сәүдә-сәнәгать палаталары турында» Россия Федерациисе Законы белән билгеләнә.

4. Татарстан Республикасы территориясендә республика дәрәжәсендә бары тик бер генә сәүдә-сәнәгать палатасы төzelә ала.

### **3 статья. Палатаның максатлары һәм бурычлары**

1. Палата Татарстан Республикасы икътисадын һәм Россия Федерациясе икътисадын үстерүгө, заманча сәнәгать, финанс һәм сәүдә инфраструктурасын булдыруға, эшкуарлык эшчөнлегенә уңайлы шартлар тудыруға, эшкуарларның аларның социаль партнерлары белән мәнәсәбәтләрен жайга салуга, эшкуарлыкның барлык төрлөрен, Татарстан Республикасында эшкуарларның Россия Федерациясенең башка субъектлары һәм чит илләр эшкуарлары белән сәүдә-икътисадый һәм фәнни-техник багланышларын һәрьяклап үстерүгө ярдәм итү максатларында төзелә.

2. Палата түбәндәге бурычларны башкара:

1) Татарстан Республикасында оешмаларга һәм индивидуаль эшкуарларга ярдәм күрсәтә, хужалык эшчөнлеген гамәлгә ашыруга бәйле мәсьәләләр буенча аларның мәнфәгатыләрен белдерә һәм яклый, шул исәптән Татарстан Республикасыннан читтә һәм чит илләрдә;

2) Татарстан Республикасының һәм Россия Федерациясенең икътисадый мәнфәгатыләрен исәпкә алып эшкуарлык эшчөнлегенең барлык төрлөрен, икътисад тармакларын, оешмаларны һәм индивидуаль эшкуарларны үстерүгө ярдәм күрсәтә;

3) Татарстан Республикасында эшкуарлык эшчөнлеге субъектларының үзара эшләвен, аларның Татарстан Республикасы дәүләт хакимиите органнары һәм Татарстан Республикасында жирле үзидарә органнары (алга таба – жирле үзидарә органнары) һәм социаль партнерлар белән үзара эшләвен оештыра;

4) Татарстан Республикасында эшкуарлык эшчөнлеге өчен белем бириү һәм кадрлар өзөрлөү системасын үстерүгө ярдәм күрсәтә, шуны өлкәдә дәүләт һәм дәүләтара программалар эшләүдә һәм аларны гамәлгә ашыруда катнаша;

5) Татарстан Республикасы социаль-икътисадый үсеше фаразларын, Татарстан Республикасы социаль-икътисадый үсеше стратегиясен гамәлгә ашыру чаралары планын, эшкуарлыкны үстерү өлкәсендә дәүләт һәм муниципаль программаларны өзөрләүдә катнаша;

6) Татарстан Республикасында инвестиция эшчөнлеген, дәүләти-хосусый партнерлыкны, муниципаль-хосусый партнерлыкны үстерүгө ярдәм күрсәтә;

7) эшкуарларга, аларның берләшмәләренә, берлекләренә, ассоциацияләренә мәгълумати хезмәт күрсәтә, эшкуарлыкка мәгълумати хезмәт күрсәтү инфраструктурасын оештыруда ярдәм итә;

8) Татарстан Республикасы территориясендә житештерелә торган товарлар һәм хезмәт күрсәтүләр экспортын үстерүгө булышлык итә, Татарстан Республикасында оешмаларга һәм индивидуаль эшкуарларга тышкы базарда операцияләр үткәрүдә һәм сәүдә-икътисадый, фәнни-техник хезмәттәшлекнен яңа рөвешләрен үзләштерүдә гамәли ярдәм күрсәтә;

9) үзенә бирелгән хокуклар қысаларында намуссыз конкуренциягә һәм эшлекле булмаган партнерлыкка юл куймау һәм аларны кисәтү чаралары күрә;

10) Татарстан Республикасында эшкуарлык эшчөнлеге субъектлары арасында килеп чыга торган бәхәсләрне жайга салуда ярдәм күрсәтә;

11) чит ил фирмаларының һәм оешмаларының коммерциячел эшчәнлеген гамәлгә ашыру өчен кирәkle хезмәтләр курсатуне тәэмин итә;

12) «Россия Федерациясендә сөүдә-сәнәгать палаталары турында» Россия Федерациясе Законы нигезләмәләрен, Россия Федерациясе халыкара шартнамәләрен, Татарстан Республикасының тышкы икътисадый һәм регионара багланышларын гамәлгә ашыру турында килешүләрне исәпкә алыш бүтән бурычларны башкара.

#### **4 статья. Палатаның Татарстан Республикасы дәүләт хакимияте органнары белән үзара эшләве**

1. Палата Татарстан Республикасы дәүләт хакимияте органнары белән үзара түбәндәге юллар белән эшли:

1) Татарстан Республикасы дәүләт хакимияте органнарына эшкуарлык, икътисад, сәнәгать, инвестиция һәм инновация эшчәнлеге өлкәсендәге Татарстан Республикасы законнарын, Татарстан Республикасының башка норматив хокукий актларын камилләштерү тәкъдимнәре жибәрү;

2) эшкуарлык, икътисад, сәнәгать, инвестиция һәм инновация эшчәнлеге өлкәсендә Татарстан Республикасы законнары проектларына, Татарстан Республикасының башка норматив хокукий актлары проектларына (алга таба – норматив хокукий актлар проектлары) экспертиза үткәрү;

3) эшкуарлык, икътисад, сәнәгать, инвестиция һәм инновация эшчәнлеге өлкәсендәге Татарстан Республикасы законнары мониторингын һәм Татарстан Республикасының башка норматив хокукий актларының хокук куллану мониторингын уздыруда Россия Федерациясе һәм Татарстан Республикасы норматив хокукий актларында билгеләнгән тәртиптә катнашу.

2. Татарстан Республикасы дәүләт хакимияте органнары үз компетенцияләре чикләрендә түбәндәгеләрне башкарапалар:

1) Палатага «Дәүләт органнары һәм жирле үзидарә органнары эшчәнлеге турында мәгълүммәттан файдалануны тәэмин итү хакында» 2009 елның 9 февралендәге 8-ФЗ номерлы Федераль закон нигезендә Татарстан Республикасы дәүләт хакимияте органнары эшчәнлеге турында мәгълүммәттан файдалануны тәэмин итәләр, шулай ук Палата тарафыннан үзенә йөкләнгән функцияләрне һәм бурычларны үтәү өчен кирәkle мәгълүматны бирәләр;

2) Палатага Россия Федерациясе законнары нигезендә икътисадый ярдәм күрсәтә алалар;

3) Палата эшчәнлегенә Россия Федерациясе законнарына һәм Татарстан Республикасы законнарына каршы килми торган рәвешләрдә башка ярдәм күрсәтәләр.

3. Палата вәкилләре билгеләнгән тәртиптә Татарстан Республикасы Дәүләт Советы һәм Татарстан Республикасы Министрлар Кабинеты утырышларында катнашырга хокуклы.

4. Палата вәкилләре Татарстан Республикасы дәүләт хакимияте органнары тәкъдиме буенча алар тарафыннан төзелгән ведомство, ведомствоара һәм башка

комиссияләр, эксперт советлары, эшче төркемнәр һәм бүтән органнар, оешмалар эшендә катнашырга хокуклы.

5. Палата вәкилләре эшкуарлык эшчәнлегенә бәйле мәсьәләләрне караганда Татарстан Республикасы башкарма хакимиите органнарының норматив хокукий актлары нигезендә шуши органнар каршында төзелә торган тармак коллегияләре һәм конкурс комиссияләре, шулай ук консультатив, эксперт һәм башка ижтимагый советлар составына кертелә алалар.

6. Татарстан Республикасы дәүләт хакимиите органнары Палатага үз устав бурычларын үтәүдә ярдәм күрсөтә, аны биналар белән тәэммин итү чараларын күрә.

7. Палатаның Татарстан Республикасы дәүләт хакимиите органнары һәм вазыйфаи затлар эшчәнлегенә кебек үк, Татарстан Республикасы дәүләт хакимиите органнарының һәм вазыйфаи затларның Палата эшчәнлегенә тыкшынуы рәхсәт ителми.

## **5 статья. Палатаның жирле үзидарә органнары белән үзара эшләве**

Палата жирле үзидарә органнары белән «Россия Федерациясендә сөүдә-сәнәгать палаталары турында» Россия Федерациисе Законында билгеләнгән тәртиптә һәм рәвешләрдә үзара эшли.

## **6 статья. Палата тарафыннан норматив хокукий актлар проектларына экспертиза үткәрү**

1. Норматив хокукий актлар проектларына экспертиза Палата тарафыннан Татарстан Республикасы дәүләт хакимиите органы тәкъдиме йә үз инициативасы буенча үткәрелә.

2. Норматив хокукий актлар проектларына экспертиза Палата тарафыннан Татарстан Республикасы дәүләт хакимиятенең тиешле органы билгеләгән вакытта үткәрелә.

3. Норматив хокукий акт проектына экспертиза нәтижәләре буенча Палата бәяләмәсендә норматив хокукий актны кабул итүнең ихтимал булган социаль-икътисадый зыяннары турында нәтижәләр һәм аны кабул итүнең тискәре нәтижәләрен киметү яисә булдырмау максатларында норматив хокукий акт проектына үзгәрешләр керту буенча конкрет тәкъдимнәр булырга тиеш.

4. Норматив хокукий акт проектына экспертиза нәтижәләре буенча Палата бәяләмәсе тәкъдим итү характерына ия була.

## **7 статья. Уртак консультатив-киңәшмә органнар төзү**

Эшкуарлыкны, икътисадый һәм тышкы сөүдә эшчәнлеген үстерү эшен координацияләү максатларында Татарстан Республикасы дәүләт хакимиите органнары һәм Палата уртак консультатив-киңәшмә органнар төзи алалар.

## **8 статья. Палатаның халыкара һәм регионара багланышлары**

1. Палата үз уставы нигезендә турыдан-туры регионара, халыкара элемтәләр булдыра, Россия Федерациясе субъектлары, чит илләр сөүдә-сәнәгать палаталары, чит ил оешмалары һәм эшкуарлары белән тиешле килемчүләр тәзи, Татарстан Республикасының халыкара һәм тышкы икътисадый багланышларын гамәлгә ашыруда катнаша ала.

2. Палата үз компетенциясенә кергән мәсьәләләр буенча халыкара оешмаларда үз өгъзаларының мәнфәгатьләрен белдерә.

3. Палата Россия һәм чит ил оешмалары, эшкуарлары очрашуларын һәм аларның делегацияләре визитларын, эшкуарлыкны, икътисадый һәм тышкы икътисадый эшчәнлекне үстерү мәсьәләләре буенча симпозиумнары, конгрессларны, конференцияләрне һәм башка чараларны оештыра.

4. Палата халыкара һәм регионара күргәзмәләр, ярминкәләр оештыра, шулай ук чит илләрдә Россия һәм республика товарлары күргәзмәләре өзөрлөүне һәм ўткәрүне тәэммин итә.

## **9 статья. Элеге Законның үз көченә керү тәртибе**

Элеге Закон рәсми басылып чыккан көненнән үз көченә керә.

Татарстан Республикасы  
Президенты

Р.Н. Миңнеханов

Казан, Кремль  
2017 ел, 13 ноябрь  
№ 81-ТРЗ

